

Brussell, 9 ta' Ġunju 2017
(OR. en)

9926/17

Fajl Interistituzzjonali:
2017/0004 (COD)

SOC 460
EMPL 355
SAN 230
IA 97
CODEC 973

RAPPORT

minn:	Kumitat tar-Rappreżentanti Permanenti (Parti 1)
lil:	Kunsill
Nru. dok. preċ.:	9045/17 SOC 325 EMPL 244 SAN 189 IA 82 CODEC 781
Nru dok. Cion:	ST 5251/17 SOC 12 EMPL 8 SAN 24 IA 4 CODEC 32
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 2004/37/KE dwar il-protezzjoni tal-ħaddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol - Approċċ ġenerali

I. INTRODUZZJONI

Fl-10 ta' Jannar 2017, il-Kummissjoni ppreżentat il-proposta tagħha li temenda d-Direttiva 2004/37/KE dwar il-protezzjoni tal-ħaddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol. Il-Kummissjoni bbażat il-proposta tagħha fuq l-Artikolu 153(2) tat-Trattat dwar il-Funzjonament tal-Unjoni Ewropea (TFUE) u l-Artikolu 17(1) tad-Direttiva 2004/37/KE.

Ir-revizjoni proposta tikkonċerna b'mod partikolari l-Anness I u III tad-Direttiva 2004/37/KE. Hija ssegwi proposta preċedenti tal-Kummissjoni li diġà inkludiet 13-il aġent karċinoġeniku. Fl-Anness III, din il-proposta tintroduċi valuri limitu ta' espożizzjoni godda ssupplimentati b'notazzjoni "gilda" għal hames karċinoġeni addizzjonali oħra kif ukoll notazzjoni "gilda" indipendentement mill-valuri limitu għal żewġ karċinoġeni oħra, li b'kollox ikopru seba' karċinoġeni f'din il-proposta. Fl-Anness I, żdiedet dispożizzjoni dwar xogħol li jinvolvi espożizzjoni għal żjut li qabel intużaw f'magni b'kombustjoni interna biex jillubbrikaw jew iberrdu partijiet li jiċċaqilqu fil-magna.

Il-Kummissjoni għamlet konsultazzjoni f'zewġ stadji tas-shab soċjali Ewropej f'konformità mal-Artikolu 154 TFUE. Sussegwentement, il-Kummissjoni kkonsultat il-Grupp ta' Hídma tripartitiku "Sustanzi Kimiċi fuq il-Post tax-Xogħol" (WPCs), li huwa parti mill-Kumitat ta' Konsulenza dwar is-Sigurtà u s-Saħħa fuq il-Post tax-Xogħol (ACSH), b'kunsiderazzjoni tal-parir xjentifiku tal-Kumitat Xjentifiku għal-Limiti tal-Espożizzjoni għal Sustanzi Kimiċi fuq ix-Xogħol (SCOEL).

Il-valuri limitu miżmuma huma bbażati fuq analiżi tal-impatti ekonomiċi, soċjali u ambjentali ta' għażliet ta' politika differenti għal kull aġent kimiku, fuq il-kriterji tal-parir xjentifiku ta' SCOEL, l-effettività, l-effiċjenza u l-koerenza. Anke l-ACSH lahaq qbil dwar il-valuri limitu. Pakkett ieħor ta' valuri limitu proposti huwa mistenni li jiġi adottat mill-Kummissjoni fil-bidu tas-sena d-dieħla.

Il-baži legali tal-Artikolu 153(2)(b), flimkien mal-Artikolu 153(1)(a) tat-Trattat, tirrikjedi li l-Kunsill jaġixxi b'maġġoranza kwalifikata, f'konformità mal-proċedura legiſlattiva ordinarja mal-Parlament Ewropew.

Il-Parlament Ewropew għadu ma tax l-opinjoni tiegħu.

Fil-31 ta' Jannar 2017, il-Kumitat tar-Regġuni ddeċieda li ma jagħtix opinjoni.

Il-Kumitat Ekonomiku u Soċjali Ewropew adotta l-opinjoni tiegħu fil-31 ta' Mejju 2017.

II. IL-HIDMA TAL-KUNSILL

Taht il-Presidenza Maltija, il-Grupp ta' Hidma dwar Kwistjonijiet Soċjali (SQWP) beda jeżamina l-proposta fi Frar 2017. Il-Valutazzjoni tal-Impatt¹ (IA) relatata u t-tweġibiet tal-Istati Membri għall-kwestjonarju li tqassam ġew eżaminati fil-bidu tad-diskussjonijiet dwar il-proposta. Id-delegazzjonijiet urew ir-rieda li jipproċedu malajr kemm jista' jkun minhabba l-importanza tal-kwistjoni. Huwa appoġġaw b'mod ġenerali li tiġi emendata l-lista ta' karċinoġeni u mutaġeni, u b'hekk tissaħħah il-protezzjoni tal-ħaddiema. B'dan l-appoġġ qawwi bħala bażi, il-Presidenza Maltija setgħet tiffinalizza d-diskussjonijiet tekniċi f'erba' laqgħat.

Matul l-eżami tat-test, id-diskussjonijiet iffokaw prinċipalment fuq aktar kjarifika tal-premessi. Il-Presidenza aġġustat il-premessi ġenerali abbażi tal-premessi li diġà ntlaħaq qbil dwarhom fl-Approċċ Ġenerali dwar l-ewwel sett ta' karċinoġeni², u l-premessi speċifiċi għas-sustanzi fir-rigward tat-tħassib u s-suggerimenti magħmula mid-delegazzjonijiet. Il-Presidenza allinjat ukoll il-bażi legali għal dik li ntlaħaq qbil dwarha fl-approċċ ġenerali dwar l-ewwel sett.

Fl-Anness il-Presidenza ssuġġeriet li jinżammu l-valuri limitu kif proposti mill-Kummissjoni³ filwaqt li tiġi ċċarata d-definizzjoni ta' waħda mis-sustanzi (taħlitiet ta' idrokarburi aromatiċi policikliċi - PAH). Xi delegazzjonijiet indikaw li kienu jippreferu proposta tal-Kummissjoni li tinkludi aktar sustanzi.

Id-delegazzjoni UK żammet riżerva ġenerali u ta' skrutinju parlamentari.

L-aktar laqgħa reċenti tal-Grupp ta' Hidma u l-konsultazzjoni informali wrew appoġġ wiesa' għall-kompromess tal-Presidenza, li jirrappreżenta kompromess bilanċjat.

¹ Il-proposta u l-Valutazzjoni tal-Impatt relatata jinsabu fid-dokumenti 5251/17 + ADD 1 sa 3.
² Dok. 13324/16.

³ COM(2017) 11 final, Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 2004/37/KE dwar il-protezzjoni tal-ħaddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol

Fil-Coreper, intlaħaq qbil li jiġi ċċarat li d-direttiva tirrigwarda ż-"żjut minerali", u li jinbidlu l-premessa (5), l-Artikolu 1(1) u l-entrata korrispondenti relatata fl-Anness.

Fil-premessa (1ab), żdiedet referenza għall-istabbiliment ta' miżuri protettivi oħra li mhumex ir-rekwiżiti minimi li jinsabu fid-Direttiva 2004/37/KE.

Grupp ta' Stati Membri esprimew riżervi rigward it-test ta' kompromess tal-Presidenza dwar id-definizzjoni ta' taħlitiet PAH.

L-abbozz ta' test finali jinsab fl-ADD 1 għal dan ir-Rapport.

III. KONKLUŻJONI

Il-Kunsill (EPSCO) huwa mistieden jilħaq Approċċ ġenerali dwar it-test, kif jinsab fl-ADD 1 għal dan ir-Rapport, fis-sessjoni tiegħu fil-15 ta' Ġunju 2017.